

፫ይ ሰንበት ዘፍልሰታ

ነሐሴ 15 2014 ዓ. ም. (8/21/2022)

ፈለሰት እምዞ ይበሊ ኅብ ኢይበሊ



መዝሙር: ተጋቢአሞ በደመና ሰማይ ኩሎሙ ሓዋርያቲሁ.
ለእመ ኮነ 15 ነሐሴ በሰንበት (ዘግቡዓን ሓዋርያት ብደመና ሰማይ ተአኪቦም ኩሎም ሓዋርያት ኣብ ነድሕዶም እንታይ እዩ ኅይታና ኣብዛ ማዕጾ ኣኻኺቡና ዘሎ ተበሃሃሉ። ጴጥሮስ ንጳውሎስ ሓወይ ጳውሎስ ኣብ ቅድሚ ኣምላኽ ከይትኸሕድ ጸሊ፣ ጳውሎስ ንጴጥሮስ ኣነ ሓዲስ ተኸሊ ከሎኹ ቅድመኹም ከመይ ኢለ እጽሊ በሎ። ኩሎም ሓዋርያት በቲ ጳውሎስ ንማርያም ኣብ ቤታ ኣእትውዋ ብዝበሎም ተሓጎሱ፣ ማርያም ነዚ መጽሓፍ ወሲድኩም ኣንብብዎ በለት፣ ማርያም ካብዚ ሥጋይ ወዲኣ ኣብ ዘለዓለማዊ ሕይወት ክኸይድ እዩ፣ ነቲ ዮሐንስ ኣብ ሕቕፊ መምህሩ እንከሎ ዝበለካ ዘክር።

ንባባት: 1ቆሮ 15:20-27፣ ራእ 11:19-12:1-6፣ ግ.ሓ. 1:12-15፣ ሉቃ 1:39-56

ምስባክ:

1. ወትቀውም ንግስት በየማኒክ፣ በአልባስ ወርቅ ዑጽፍት ወሑብርት፣ ስምዒ ወለትዮ ወርኢ ወአጽምዒ እዝንኪ። “ንግስቲ ብወርቂ ተሰሊማ ኣብ የማንካ ትቐውም፣ ጓለይ ናብቲ ዝብለኪ ስምዒ ርአዪውን እዝንኺ ኸኣ ጽለዊ” መዝ. 45:9-10።
2. ቀደስ ማኅደሮ ልዑል፣ እግዚአብሔር ውስተ ማእከላ ኢትትሓወክ፣ ወይረድኣ እግዚአብሔር ፍጽመ። (መዝ. 45:4-5)

ዋዜማ ብዓለ ፍልሰታ ብፍሉይ ዘኪርና ነብዕል ኣሎና። ኣብ ባህልናን ዓድናን ምልስ ኢልና እንተ ረኣና ድሮ ብዓለ ፍልሰታ ኣብ ፍሉይ ጊዜን ብፍሉይ ኣገባብን እዩ ዝብዓል።

1. ፍሉይ ምህልላን ጸሎትን ጸምን ብምግባርን ብምስንዳውን እዚ ፍሉይ መንፈሳዊ ነገራቱን ጥቕሙን ይነግረና። ኣደ ኣምላኽ ምድራዊ ሕይወታ ወዲኣ ብሥግኣን ብነፍሳን ምስ ወዳ ኣብ መንበረ ግርማ ዝፈለሰትሉ ፍሉይ ዕለት ስለ ዝኾነ።
2. እዚ እዋን ኣብ ሃገርና ዘራእቲ ፍሉይ ተስፋ ዝህበሉ ሓረስታይ ፍረ ጸማኡ ኣብ ግራቱ ብጋህዲ ዝርእየሉ ስለ ዝኾነ ሓጎስ ቅሳነት ዝመልኦ እዋን እዩ፣ እዚ እውን ምስቲ ማርያም ኣብ እመንትና እትጻወቶ ተራ እንተ ረኣናዮ ፍሉይ ጦብላሕታ ይህበና።
3. ንሓዲስ ዓመት ሃገርና ንቀራረብ ኣሎና እዚ እውን ፍሉይ ዝኸሪ ኣልኦ ንሓዲስ ዓመት ብሓዲስ መንፈስን ርክብን ክነብዕሎ እንቀራረብሉ ጊዜ ስለ ዝኾነ ምስ ማርያም ኮና ከንቀራረብ ከሎና ፍሉይ ጸጋን ረድኣትን ይውሃበና።

ቅ. ዮሐንስ ጳውሎስ ፪ይ ብዛዕባ ማርያም ከስተምህሩ እንከለዉ ካብ መጀመርያ ንዘመናት ብሓገዝን መመርሒ መንፈስ ቅዱስን ተመራካ ቤተ ክርስትያን ንኹሉ ዝተገልጸ ሓቅታት ብዛዕባ

ግርያም ብዝበለጸ ተረዲአቶ ይብሉ። እዚ ማለት ከአ ቤተ ክርስቲያን በብእዋኑ በቲ መንፈስ ቅዱስ ዝገለጸላን ኣብ ቅዱስ መጽሓፍን ትውፊት ቤተ ክርስቲያን መሰረት ገራ ብዛዕባ ግርያም ዘሎና እምነትን ምስኦ ክህልወና ዘለኦ ተስተምህረና።

ንቀዳሞት ክርስቲያን ግርያም ኣደ ኢየሱስ ጥራሕ ዘይ ኮነስ ኣደ ኣምላኽ ምዃና ክገልጹን ከስትምህሩን ዘመናት ወሲድሎም። ስለዚ ነቶም ኣርባዕተ ኣዕማድ እምነትና ንግርያም ብዝርኢ እውን ጊዜ ወሲዱ እዩ መጺኡና። እቶም ኣርባዕተ ኣዕማድ እምነትና ንግርያም ብዝርኢ ኸኣ ኣደ ኣምላኽ፣ ድንግል ብላልናን ሥጋን፣ ብዘይ ኃጢአት ምጽናስ፣ ፍልሰታ እዮም።

ፍልሰታ ክንብል እንከሎና ነቲ ኣብ መንግስተ ሰማይ ፈሊሳ ኣብ መንበር ክብሪ የማን ወዳ ንዝተቐምጠቶ ኢና እንዝክር። ቤተ ክርስቲያን ነዚ ካብ መጀመርያ እያ እትኣምኖ ዝነበረትን ዘላን። እቲ ርእስ ሊቃነ ጳጳሳት ፕዮስ XII ብ1950 ዝኣወጅዎ ነቲ እምነት እዮም ገሊጾም እምበር ሓዲስ ኣይ ኮነን ኣብ እምነትና። እታ ብዘይ ኃጢአት እተጸንሰት ናይ ኣቦና ኣዳም ኃጢአት ዘይበጽሓ ምድራዊ ሕይወታ ምስ ወድኣት ብሥግኣን ብነፍሳን ንሰማይ ኣብ ክብሪ ፈሊሳ።

ምድራዊ ሕይወታ ምስ ወድኣት ዝብል ሓሳብ ነቲ ግርያም መይታዶ ኣይ ሞተትን ዝብል ሕቶ ክንምልስ ወይ ትምህርቲ ቤተ ክርስቲያን ክንፈልጥ ይሕግዘና። ገለ መማህራን ትምህርተ መለኮት ኣብ ግልጽት ኣምላኽ መሰረት ገሮም ሞት ብሰንኪ ናይ ኣዳም ኃጢአት ከም መቐጻዕቲ ዝወረደ እዩ። ግርያም ብፍሉይ ጸጋ ኣምላኽ ብዘይ ኃጢአት ተጸኒሳ ስለዚ ንሳ ክትመውት ኣይክኣልን እዩ ንዝብል ይድግፉ። ቅ. ዮሐንስ ጳውሎስ ፪ይ ግን ንሳ ምስ ናይ ክርስቶስ ናይ ድሕነት ስራሕ ብቐረባ ዝተሓባበረት እያ ስለዚ ምስኡ ኣብ ሞቱ ክትሳተፍ ዝሳነ እዩ። ቅድሚ ኣብ ትንሣኤ ምስታፋ ክትመውት ባህርያዊ እዩ ይብሉ። ክርስቶስ ስለ ዝሞተ ግርያም ግን ኣይሞተትን ምባል ዝገራጮ እዩ ዝመስል። ንሳ ካብ ወዳ እቲ ንሞት ዝጠግመ እሞ ሓዲስ ትርጉም ሂቡ ኣብ መጋበሪ ድሕነት ዝለወጠ ካብኡ ኣይትበልጽን እያ ስለዚ ብሞት ሓሊፋ እያ ሥግኣ ግን ኣይበስበስን።

ቤተ ክርስቲያን ኰሉ ጊዜ ኣብ እተስተምህሮ ብዘይ ዝኾነ ኣደናጋሪ ነገራት ንጽሕት ድንግል ግርያም ብፍሉይ ግንቦት ንሰማይ ብሥግኣን ብነፍሳን ኣብ መንግስተ ሰማይ ኣብ ኣመጨረሻ ምድራዊ ሕይወታ ምስ ወድኣት ተወሲዳ ኢላ ተስተምህር።

ናይ ኩልና ሥጋ ኣብ መወዳእታ ዓለም ክትንሥእ እዩ። ግርያም ናይ ሥግኣ ክብሪ ብፍሉይ ጸጋ ኣቐዲሙ ኾይኑ። ኣብዚ ክነስተውዕሎ ዘሎና ቤተ ክርስቲያን ንፍልሰት ግርያም ምስቲ ተንሥኣ ዝብል ከይተደባልቐ ተጠንቂቓ ትጥቀሙሉ። ክርስቶስ ኣምላኽ ስለ ዝኾነ ብገዛእ ርእሱ ንሰማይ ዓሪጎ። ግርያም ግን ብጸጋ ኣምላኽ እያ ፈሊሳ። ስለዚ ፍልሰት ግርያም ግብሪ ኣምላኽ እምበር ግብራ ኣይ ኮነን።

ኣብ ቅዱስ መጽሓፍ ንፍልሰታ ግርያም ዝሕብር ብቐጥታ ኣይንረኽቦን ኢና። ግን ብተዘዋዋሪ መገዲ ኢና እንረኽቦ ንሳ ምስ ወዳ ፍጹም ሓድነት ስለ ዘልኦ ካብ ጽንሰቱ ክሳብ ኣብ መስቀል ሞቱ ምስኡ ነራ። ቅ. ዮሐንስ ጳውሎስ ፪ይ ግርያም ኣብ ናይ ድሕነት ስራሕ ብምሉእ ሓቢራ እያ ስለዚ ኣብ ሰማይ ምስኡ ብሥግኣን ብነፍሳን ትሳተፍ ኣላ ይብሉ።

ኣብ ዘመነ ፍልሰታ መደብ ኣምላኽ ንኹልና ደቁ ኢና እንርኢ። ንሕና እውን ኣብ መወዳእታ ዓለም ብሥጋና ተንሢእና ምስኡ ክንከውን ዝተወሰነልና ኢና። ኣብዚ ሓቂ ብዝያዳ እንርእዮ ናይ ኣምላኽ ፍቕሪ ዘይኮነ ናይ ሰውነት ሰብ ክብሪ እዩ። ከምቲ ቅዱስ ኣቦና ዮሐንስ ጳውሎስ ዝብልዎ ምስጢረ ፍልሰታ ዝእውጅ መልዕልተ ባህርያዊ መወዳእታን መንነትን ናይ ነፍሲ ወከፍ ሥጋ ወዲ ሰብ፣ ብጎይታ መጋበርን ንቅድስናን ኮይኑ ኣብ ግርማ ኣምላኽ ክሳተፍ ዝተጸውዐ ምዃኑ ዝገልጽ እዩ ይብሉ።

ካልእ ክንሓስቦ ወይ ክንፈልጦ ዘድሊ ነገርከ አሎዶ? ብዛዕባ ማርያም ነጽንዕን ነስተንትን እሞ ንሰውነትና ክነኸብርን ክንሕልውን ከም ዝግብእና ሓሲብና ንትንሣኤ ንጽብ ስለ ዘሎና ነዚ ማኅደር አምላኽ ዝኾነ ሥጋና ዝግብኦ ክብርን ሓልዮትን ክንገብረሉ ይግብእና።

አብ ቀዳመይቲ ንባብና 1ቆሮ 15:22 ቅ. ጳውሎስ ብዛዕባ ውድቀትን ድሕነትን ይዛረብ። ከምቲ ኹላቶም ብአዳም ዝሞቱ ከምኡ ድማ ኩላቶም ብክርስቶስ ሕያዋን ኪኾኑ እዮም ይብል። በዚ ምኽንያት እዩ ንክርስቶስ ሓዲስ አዳም እንብሎ። ግን ነዚ ምስ በልና ቀልጢፍና ሓደ ነገር ዘራኽብ ከም ዝጎደለ ነስተውዕል። ታሪኽ ውድቀት ታሪኽ አዳም ጥራሕ አይ ኮነን ናይ አዳምን ሔዋንን እዩ። ኢየሱስ ሓዲስ አዳም ድሕሪ ኮይኑ መን እያ ሓዳስ ሔዋን? ማርያም እያ ሓዳስ ሔዋን። ከምቲ ታሪኽ ውድቀት ብዘይ ናይ ሔዋን ክንገር ዘይክአል ናይ ድሕነት ታሪኽ ከአ ብዘይ ናይ ማርያም ክንገር አይክአልን እዩ። ማዕረ ማዕረ ገርካ ዝንገር ታሪኽ አሎ ቀዳማይ አዳምን ቀዳመይቲ ሔዋንን ብሓደ ወገና ሓዲስ አዳምን ሓዳስ ሔዋን ከአ በቲ ካልእ ወገን።

አብ ብሉይ ኪዳን እታ ሰበይቲ (ሔዋን) ካብ ሰብአይ (አዳም) ተፈጢራ፤ አብ ሓዲስ ኪዳን ግን እቲ ሰብአይ (ኢየሱስ) ካብ ሰበይቲ ተወሊዱ (ማርያም)። አብ ብሉይ ኪዳን እታ ሰበይቲ (ሔዋን) መጀመርያ ንአምላኽ አይተአዘዘትን ኸቡ ንሰብአይ (አዳም) ከም ዝወድቕ ገራቶ። አብ ሓዲስ ኪዳን እታ ሰበይቲ (ማርያም) መጀመርያ ንአምላኽ ሕራይ ኢላ፤ ንወዳ (ኢየሱስ) ከምቲ ንሳ ዝገበረቶ ከምዝገበር ገራ አዕብያቶ። አብ ብሉይ ኪዳን አዳምን ሔዋንን ብሓደ ክሒዶም፤ ንትእዛዝ አምላኽ አፍሪሶም። አብ ሓዲስ ኪዳን ግን ኢየሱስን ማርያምን ንድላይ አምላኽ ክገብሩ ብሓደ ተሳቑዮም። ናይ ሓዘን ኩናት ልቢ ክልቲኦም ወጊኡ።

አዳምን ሔዋንን ብሓባር ኸቡ ንኸቡ ሳዕባን ዘይምእዛዞም ረኺቦም እዚ ኸአ ኃጢአትን ሞትን። አብ ሓዲስ ሕጊ ብተመሳሳሊ መገዲ ክልቲኦም ኢየሱስን ማርያምን ቀሊጢፎም ጸጋ ድሕነት ተኸፊሎም ማለት ምልክት ሕይወት ምስ አምላኽ ረኺቦም እዚ ኸአ ኢየሱስ ምስ ዓረገ ማርያም ምስ ፈለሰት ተፈጸሙ። ወትቀውም ንግስተ በየማኒኪ በአልባሰ ወርቅ ዑጽፍት ውኑብርት።

ማርያም ከሰ ናይ ሓዲስ ኪዳን ሓዳስ ሔዋንን ሓዳስ ታቦተ ኪዳንን እያ፤ ንሳ ንድላይ አምላኽ ብምእዛዝ አብ ዓለም መድኃኒ ከም ዝውልደ ገራ፤ በቲ ዝተጻወተቶ ተራ አብቲ አምላኽ ዝገበሮ ናይ ድሕነት ስራሕ ዓቢ ተራ ተጻዊታ፤ አብ መወዳእታ ዓስቢ ናይ እዚ ኹሉ ብሥግኣን ብነፍሳን ንሰማይ ፈሊሳ።

ስለዚ ፍልሰታ ማርያም ሰማያዊ ህያብ እዩ፤ እዚ ኸአ በቲ ቅዱስን ንጹሕን ሕይወት ዝመርሓቶ እዩ። ፍልሰታ ብአምላኽ ዝተዋህባ ክብሪ ነቲ ዘርአየቶ ትሕትና፤ ሕይወታ ብምልኡ፤ ሕራይ ምባላ፤ ተስፍኣ፤ ፍቕራን ሕይወታ ብምልኡ አብ ኢድ አምላኽ ብዝገበረቶን እዩ። ንኣና እውን አሰራን ሕይወታን እንተ ተኸተልና አብ ቅድሚ አምላኽ ክንከውን ዝጽበየና ዘሎ ክብሪ እዩ። አሰራ እንተ ሰዓብና አብ ሰማይ ምስ ወዳን ምስኣን ክብሪ ክንቅበል ኢና። ንሳ አብ ሰማይ ኮይና ትልምነልናን ትመርሓናን።

በዚ ብሩኽ መዓልቲ እምብኣር ንማርያም አደና ክነኸብር እንከሎና ሕይወትና ንአምላኽ እዩ ዘኸብር መንፈስና ኸአ ብአምላኽ ይሕጎስ ኸቡ እታ ንግሥቲ ጽሩይ ወርቂ ተሰሊማ አብ የማንካ ትቐውም (መዝ. 45:9) እናበልና ንዝምር እዚ ኸአ እዩ እቲ ሰናይ ዜናና ንሎሚ።

ብሩኽ ፫ይ ሰንበት ዘዘመነ ፍልሰታ።

አባ ንጉሠ ፍሥሓ